



РАСПОРЯЖЕНИЕ

БОЕРЫК

2021 ел, 2 март

г.Казань

№ 6-357

Татарстан Республикасы торак пунктлары территорияләрен санитар чистартуны тәмин итү һәм аларны халыкның экология һәм санитария-эпидемиология иминлеге таләпләренә жавап бирә торган хәлгә китерүне тәмин итү максатларында:

1. 2021 елның 1 апреленнән 31 маена кадәр Татарстан Республикасы торак пунктлары территорияләрен чистарту буенча санитария-экология икеайлыгын (алга таба – икеайлык) игълан итәргә.

2. Татарстан Республикасы муниципаль берәмлекләре башкарма комитетларына түбәндәгеләренә тәкъдим итәргә:

оешмалар житәкчеләренә һәм халыкка икеайлык үткөрү турында мәгълүмат житкерүне;

ведомство буйсынуындагы территорияләренә санитар чистарту планнарын әзерләүне һәм 2021 елның 25 мартына кадәр раслауны;

икеайлык үткөрү эшләрен яраштыру өчен оператив штаблар оештыруны;

муниципаль районнар һәм шәһәр округлары территорияләрен төзекләндерүнең муниципаль кагыйдәләре, калдыклар белән эш итүнең муниципаль кагыйдәләре үтәлешен тикшерүдә тотуны көчәйтү өлешендә жирле үзидарә органнарының административ хокук бозулар турында беркетмәләр төзүгә вәкаләтле вазыйфай затлары эшен активлаштыруны;

су объектларының су саклау зоналарын, пляжларны, скверларны, паркларны, балалар мәйданчыкларын, азык-төлек һәм киём-салым базарларын, халык күпләп ял итү урыннарын, ял итү базаларын, бакчачылык жәмгыятьләрен һәм гараж кооперативларын, шәхси торак секторы территорияләрен, автомобиль юлларының юл буенча полосаларын санитар чистарту, контейнер мәйданчыклары төзү һәм ремонтлау, каты көнкүреш калдыклары өчен контейнерлар әзерләү һәм ремонтлау чараларын үткөрүне;

каты көнкүреш һәм биологик калдыклар (үлэт базлары) полигоннарын тиешенчә карап тотуны һәм эксплуатацияләүне тәмин итү һәм алар янындагы урыннарны санитар чистарту буенча чаралар күрүне;

терлекчелек комплекслары калдыкларын рөхсәтсез урнаштыру урыннарын бетерү буенча чаралар күрүне;

ведомство буйсынуындагы территорияләрне санитар-экологик чистарту эшенә яшьләр (волонтерлар) ижтимагый оешмаларын ирекле нигездә жәлеп итүне;

«Татарстан Республикасы Экологик картасы» геомәгълүмат системасы www.ecokarta.tatar.ru ярдәмендә (шул исәптән «Халык контроле» дәүләт мәгълүмат системасы, «Мәктәп экопатруле» мобиль кушымтасы аша кергән мөрәжәгатьләр) ведомство буйсынуындагы территориядә калдыкларны рөхсәтсез урнаштыру урыннарын бетерү мониторингын гамәлгә ашыруны;

бу боерыкка теркәлгән 1 нче кушымтада күрсәтелгән форма буенча икеайлык үткәрү эшләре барышы турындагы мәгълүматны атна саен, чәршәмбе, 2021 елның 7, 21 апрелендә, 5, 19 һәм 26 маенда бу боерыкка теркәлгән 2 нче кушымтада күрсәтелгән форма буенча (аңлатма язуын теркәп) Татарстан Республикасының Экология һәм табигый байлыklar министрлыгына кертүне.

3. Татарстан Республикасының Экология һәм табигый байлыklar министрлыгына, Татарстан Республикасының Урман хужалыгы министрлыгына, Татарстан Республикасының Транспорт һәм юл хужалыгы министрлыгына, Татарстан Республикасының Биология ресурслары буенча дәүләт комитетына, Татарстан Республикасы Министрлар Кабинетының Баш ветеринария идарәсенә, Татарстан Республикасының Дәүләт төзелеш күзәтчелеге инспекциясенә, Татарстан Республикасының Дәүләт торак инспекциясенә бирелгән вәкаләтләр чикләрендә түбәндәгеләрне гамәлгә ашырырга, шулай ук Татарстан Республикасы буенча Эчке эшләр министрлыгына, Кулланучылар хокукларын яклау һәм кеше иминлеген саклау өлкәсендә күзәтчелек итү федераль хезмәтенә Татарстан Республикасы (Татарстан) буенча идарәсенә, Табигатьтән файдалану өлкәсендә күзәтчелек итү федераль хезмәтенә Идел-Кама төбәкара идарәсенә, Ветеринария һәм фитосанитария күзәтчелеге федераль хезмәтенә Татарстан Республикасы буенча идарәсенә аларны гамәлгә ашыруны тәкъдим итәргә:

житештерү һәм куллану калдыклары белән эш итү өлкәсендә табигатьне саклау турындагы законнар таләпләрен үтәүгә, махсус сакланыла торган табигать территорияләренә санитария торышына, территорияләрендә төзелеш гамәлгә ашырыла торган жир кишәрлекләренә санитария-экология торышына, торак фондыннан файдалануга һәм аны карап тотуга күзәтчелек итүне һәм аларны тикшерүдә тотуны тәмин итүне;

торак пунктлар, шәһәр яны урманнары, су объектларының су саклау зоналары, автомобиль юлларының һәм тимер юлларның юл буе полосалары, авыл хужалыгы билгеләнешендәге объектлар, халыкның күпләп ял итү урыннары, ял базалары, бакчачылык жәмгыятьләре һәм гараж кооперативлары территорияләрендә калдыкларны рөхсәтсез урнаштыру урыннарын бетерү мәсьәләләренә аерым игътибар бирүне;

«Халык контроле» Татарстан Республикасы дәүләт мәгълүмат системасында гражданнарның калдыкларны рөхсәтсез урнаштыру турындагы мөрәжәгатьләрен үз вакытында һәм сыйфатлы итеп карауны тәмин итүне.

4. Татарстан Республикасының Урман хужалыгы министрлыгына, Татарстан Республикасының Биология ресурслары буенча дәүләт комитетына, Татарстан Республикасы Министрлар Кабинетының Баш ветеринария идарәсенә, Татарстан

Республикасының Дәүләт төзелеш күзәтчелеге инспекциясенә, Татарстан Республикасының Дәүләт торак инспекциясенә түбәндәгелә гамәлгә ашырырга, шулай ук Татарстан Республикасы буенча Эчке эшләр министрлығының Юл хәрәкәте иминлегә дәүләт инспекциясе идарәсенә, Кулланучылар хокукларын яклау һәм кеше иминлеген саклау өлкәсендә күзәтчелек итү федераль хезмәтенә Татарстан Республикасы (Татарстан) буенча идарәсенә, Табигатьтән файдалану өлкәсендә күзәтчелек итү федераль хезмәтенә Идел-Кама төбәкара идарәсенә, Ветеринария һәм фитосанитария күзәтчелеге федераль хезмәтенә Татарстан Республикасы буенча идарәсенә атна саен, пәнжешәмбе, бу боерыкка теркәлгән 1 нче кушымтада күрсәтелгән форма буенча күзәтчелек чаралары нәтижеләре турындагы мәгълүматны Татарстан Республикасының Экология һәм табигый байлыктар министрлығына жиберергә.

5. Татарстан Республикасы буенча Эчке эшләр министрлығына атна саен, чәршәмбе, бу боерыкка теркәлгән 3 нче кушымтада күрсәтелгән форма буенча юл өслегә пычрануны булдырмау өлешендә күзәтчелек чаралары нәтижеләре турындагы мәгълүматны Татарстан Республикасының Экология һәм табигый байлыктар министрлығына жиберергә.

6. Татарстан Республикасының Транспорт һәм юл хужалыгы министрлығына атна саен, чәршәмбе, икеайлык кысаларында үткәрелгән чаралар нәтижеләре турындагы мәгълүматны Татарстан Республикасының Экология һәм табигый байлыктар министрлығына жиберергә.

7. Татарстан Республикасының Жир һәм мөлкәт мөнәсәбәтләре министрлығына Татарстан Республикасының муниципаль районнары һәм шәһәр округлары территорияләренә санитария-экология торышына рейд тикшерүләрен үткәрү өчен «Матди тәмин итү идарәсе» дәүләт бюджет учреждениесе тарафыннан Татарстан Республикасының Экология һәм табигый байлыктар министрлығына өстәмә күләмдә ягулык-майлау материаллары бирүне тикшерүдә тотуны тәмин итәргә.

8. Республика «Татмедиа» матбугат һәм массакүләм коммуникацияләр агентлығына икеайлык кысаларында Татарстан Республикасында үткәрелә торган эшне массакүләм мәгълүмат чараларында әледән-әле яктыртып торуны тәмин итәргә.

9. Татарстан Республикасының Экология һәм табигый байлыктар министрлығына 2021 елның 10 июненә кадәр икеайлык йомгаклары турындагы мәгълүматны Татарстан Республикасы Министрлар Кабинетына кертергә.

10. Бу боерыкның үтәлешен тикшерүдә тотуны Татарстан Республикасының Экология һәм табигый байлыктар министрлығына йөкләргә.

Татарстан Республикасы
Премьер-министры

А.В.Песошин

Татарстан Республикасы
 Министрлар Кабинетының
 2021 ел, 2 март, б-357 нче
 боерыгына 1 нче кушымта

Форма

2021 елның _____ хәленә карата
 күзәтчелек органы эше турында мәгълүмат

Т/с	Муниципаль берәмлек исеме	Бозулар ачылды		Калдыкларны рөхсәтсез урнаштыру урыннары ачылды			Калдыкларны рөхсәтсез урнаштыру урыннары бетерелде			Административ хокук бозулар турында Россия Федерациясе кодексының (Административ хокук бозулар турында Татарстан Республикасы кодексының) _____ статьясы буенча беркетмәләр төзелде, данә				Административ жаваплылыкка тартылды				Штрафлар салынды, мең сум	Штрафлар түләтелде, мең сум			
		барлыгы	шулардан бетерелде	саны, данә	мәйданы, кв. метр	күләме, куб. метр	саны, данә	мәйданы, кв. метр	күләме, куб. метр	барлыгы	юридик затлар	вазыйфай затлар	гражданның	барлыгы	юридик затлар	вазыйфай затлар	гражданның					

Житәкче _____

(Ф.И.Ат.ис. (соңгысы – булганда))

(имзасы)

Искәрмә. Мәгълүматны хисап датасы хәленә карата арта бара торган йомгак белән кертергә.

Татарстан Республикасы
Министрлар Кабинетының
2021 ел, 2 март, б-357 нче
боерыгына 2 нче кушымта

Форма

Татарстан Республикасы муниципаль районнары һәм шәһәр округлары башкарма комитетларының
2021 елның _____ хәленә карата санитария-экология икеайлыгын үткәру эшләре барышы турында мәгълүматы

Т/с	Муниципаль берәмлеге исеме	Чыгарылган каты көнкүреш калдыклары күләме, куб.метр		Махсус автотранспортлар жәлеп ителде, данә	Халык жәлеп ителде, кеше	Агачлар утыртылды, данә	Куаклар утыртылды, данә
		барлыгы	шул исәптән полигоннарда				

Житәкче _____

(Ф.И.Ат.ис. (соңгысы – булганда))

_____ (имзасы)

Искәрмә. Мәгълүматны хисап датасы хәленә карата арта бара торган йомгак белән кертергә.

Татарстан Республикасы
Министрлар Кабинетының
2021 ел, 2 март, б-357 нче
боерыгына 3 нче кушымта

Форма

2021 елның _____ хәленә карата
Татарстан Республикасы буенча Эчке эшләр министрлыгының
эше турында мәгълүмат

Т/с	Муниципаль берәмлек исеме	Бозулар ачыкланды	Административ хокук бозулар турында Россия Федерациясе кодексының 12.33 статьясы буенча беркетмәләр төзелде, данә				Административ жаваплылыкка тартылды				Штрафлар салынды, мең сум	Штрафлар түләтелде, мең сум
			барлыгы	юридик затлар	вазыйфай затлар	гражданныр	барлыгы	юридик затлар	вазыйфай затлар	гражданныр		

Житәкче _____

(Ф.И.Ат.ис. (соңгысы – булганда))

_____ (имзасы)

Искәрмә. Мәгълүматны хисап датасы хәленә карата арта бара торган йомгак белән кертергә.
